

178. L-Onor Roderick Galdes jipproponi:

Peress li l-Avviz Legali numru 356 tal-2010 qed idahhal tariffi godda għall-applikazzjonijiet tal-iżvilupp skond l-Att dwar I-Ippjanar tal-Iżvilupp b'effett immedjat;

Peress li filwaqt li jeżisti qbil dwar il-bżonn ta' harsien minn *overdevelopment*, dawn it-tariffi huma sempliċement taxxa għida u sproporzjonata mmirata biex il-Gvern jiġbor aktar flus, u li għalihom se jhallsu l-familji, koppji żgħażaġh, haddiema u *middle class*;

Peress li l-argument li dawn it-tariffi se jolqtu biss lill-iżviluppaturi mhijiex kredibbli, u li l-ispejjeż fl-aħħar mill-aħħar se jgħaddu u jolqtu lill-familji;

Peress li filwaqt li qabel l-elezzjoni generali l-Gvern kien jitkellem dwar il-kuxjenza soċjali u l-bżonn ta' sussidji, u issa biddel totalment il-verzjoni tiegħu;

Peress li żgur li issa mhux il-waqt li wiehed ikompli jgħabbi aktar piżijiet fuq il-familji, l-intraprizi u l-ekonomija;

Peress li l-Gvern dahhal dawn it-tariffi mingħajr ebda konsultazzjoni mal-*stakeholders* prinċipali filwaqt li dawn ir-rati eċċessivi qatt ma ssemwew fil-proċess tar-riforma tal-MEPA;

Peress li dawn it-tariffi l-godda huma fil-maġġoranza tagħhom eċċessivi, u fil-biċċa l-kbira soċjalment ingusti li se jitfgħu piżijiet godda fuq il-familji Maltin u Għawdxin fosthom dawk il-persuni li se jixtru jew jirrangaw l-ewwel dar tagħhom;

Peress illi dawn it-tariffi se jaffettwaw familji bi dħul medju u baxx li jkollhom bżonn jagħmlu alterazzjonijiet fid-djar li jgħixu fihom;

Peress li jirriżulta li dawn il-hlasijiet mhux minnu li se jagħmlu tajjeb għal protezzjoni tal-ambjent iżda qed jiġu imposti bħala taxxa oħra;

Peress li t-tmexxija tal-MEPA wasslet għal żbilanċ finanzjarju ta' kull sena minhabba ineffiċjenzi, burokrazija żejda u nuqqas ta' ppjanar;

Peress illi l-Gvern sabha faċli li jaħfer miljuni kbar ta' Euro lill-żviluppaturi li ħammgu l-ambjent u kisru kundizzjonijiet matul dawn l-aħħar sena iżda issa ma sabhiex diffiċli li jitfa' dan il-piż ta' taxxi fuq il-familji Maltin u Għawdxin;

Għaldaqstant fid-dawl ta' dan kollu l-Parlament għandu jirrevoka, iħassar u jannula l-Avviz Legali numru 356 tal-2010.

Fl-istess waqt ihegġeg lill-Gvern biex jikkonsulta lill-*stakeholders* kollha, jagħmel l-istudji neċessarji dwar l-impatt u jdahhal tariffi li jkunu ekonomikament, ambjentalment u soċjalment ġusti.

12.10.10